

विषय : “स्वच्छ कानपुर हेतु प्रारंभिक प्रयास”

आज दिनांक 19 जुलाई, 2016 को प्रातः 11:00 बजे से मर्चेट्स चैम्बर ऑफ उत्तर प्रदेश एवं कानपुर परिवर्तन फोरम के संयुक्त तत्वाधान में “स्वच्छ कानपुर हेतु प्रारंभिक प्रयास” पर एक गोष्ठी का आयोजन किया गया।

मर्चेट्स चैम्बर ऑफ उत्तर प्रदेश के अध्यक्ष डॉ. आई.एम.रोहतगी ने आयोजित सत्र के मुख्य-वक्ता बाबा हरदेव सिंह, सेवानिवृत्त पी.सी.एस. अधिकारी का स्वागत करते हुए कहा कि परिवर्तन संस्था काफी समय से कानपुर की स्वच्छता के लिए प्रयासरत है एवं निरंतर प्रयास भी कर रही है लेकिन सफाई का कार्य समाप्त होने के बाद वह स्थान फिर से पूर्ववत हो जाता है। उन्होंने कहा कि इस कार्य में कानपुर नगर निगम का पर्याप्त सहयोग नहीं है। डॉ. रोहतगी जी ने सत्र के मुख्य वक्ता बाबा हरदेव सिंह जी से यह अनुरोध किया कि वह हमें कानपुर को साफ-सुथरा रखने के लिए स्वच्छ भारत अभियान के मिशन के तहत हमें मार्गदर्शित करने की कृपा करें।

बाबा हरदेव सिंह, सेवानिवृत्त पी.सी.एस. अधिकारी है एवं स्वच्छ भारत अभियान में उत्तर प्रदेश के प्रभारी है, ने अपने पूर्व अनुभवों के आधार पर यह बताया कि सफाई का कार्य एक टीम-वर्क है एवं जन-जन तक यह सन्देश पहुंचाना होगा कि वह अपने मोहल्लो एवं शहह को नहीं वरन वह अपने घर को साफ कर रहे हैं। उन्होंने यह भी कहा कि वह कभी भी कानपुर में तैनात नहीं रहे हैं लेकिन उन्होंने आगरा बरेली, मुरादाबाद जैसे कई अन्य बड़े शहरों में काम किया है।

उन्होंने सूचित किया कि इस स्वच्छ अभियान के तहत उत्तर प्रदेश के 6 बड़े शहरों (बनारस, आगरा, मुरादाबाद, मथुरा, अयोध्या और लखनऊ) को सफाई अभियान के लिए चुना गया है। बाबा जी ने यह भी बताया कि आज भी सुबह-सुबह रेलवे लाइन के किनारे अत्यधिक गंदगी देखने को मिलती है जो कि पिछले कई वर्षों से हम देखते चले आ रहे हैं। बाबा जी ने स्वच्छ कानपुर की कार्ययोजना के लिए 3 अति महत्वपूर्ण घटकों का उल्लेख किया :

- (1) हम स्वयं देखे कि हमें क्या करना है
- (2) कूड़े के फेकना की व्यवस्था हो, जिसकी जिम्मेदारी नगर निगम की होती है
- (3) खुले स्थानों पर मल-मूत्र त्याग न करना

बाबा जी ने कहा कि उपरोक्त तीनों घटकों के क्रियान्वन हेतु हमें एकजुट होना पड़ेगा एवं जन साधारण के सामूहिक प्रयास से ही हम सफाई की समस्या का समाधान पा सकते हैं।

बाबा जी ने बताया कि हमें सफाई का कार्य अपने घर, दुकान, प्रतिष्ठान से आरम्भ करके अपने मोहल्ले और फिर दुसरे मोहल्लो तथा सड़कों की तरफ ध्यान देना होगा। उन्होंने कहा कि कूड़े को सिर्फ अपनी जगह फेक देना ही उपयुक्त नहीं है वरन हमें यह भी ध्यान देना होगा कि यह कूड़ा नगर निगम द्वारा निस्तारण के लिय संगृहीत भी किया जा रहा हो।

बाबा जी ने यह भी सूचित किया कि इस सत्र के पश्चात हम एक कोर कमिटी का गठन भी करेंगे जो स्वच्छता अभियान में भागीदारी करेगी एवं साथ ही साथ सफाई की जगह का अवलोकन भी करेगी ।

सत्र में श्री विजय पाण्डेय, सदय, मर्चेट्स चैम्बर ऑफ उत्तर प्रदेश, जी ने सूचित किया कि हमें अपने घरों से कम से कम मात्रा में कूड़ा निकालना चाहिए एवं अनुपयोगी वस्तु का अधिक से अधिक उपयोग करने का प्रयास करना चाहिए । श्री पाण्डेय जी ने यह भी बताया कि सफाई कार्य के लिए कानपुर नगर निगम को कानपुर के समस्त सभासदों को अपने-अपने वार्ड्स के लिए चिन्हित करना चाहिए जिससे वे अपने वार्ड का अवलोकन कर सकें ।

सत्र में श्री रवि भार्गव ने अपने विचार रखे एवं आग्रह किया कि हमें खुद पहल करनी होगी कि अपने-अपने गली-मोहल्लों कि सफाई का जिम्मा खुद ही उठाना होगा ।

बाबा हरदेव सिंह जी ने यह भी सूचित किया कि हम सभा में दिए गए सुझावों को वह अपने पास लिखेंगे एवं अगली सत्र में वह इन सुझावों के क्रियान्वन हेतु चर्चा करेंगे बाबा जी ने यह भी आश्वशन दिया कि सफाई कार्य हेतु बार-बार सभा आयोजित करने के लिए तैयार है एवं आवश्यकता पड़ने पर वह इस सुझावों को नगर आयुक्त, कानपुर नगर निगम के पास भी जाने को तैयार है ।

डॉ. रोहतगी ने बाबा जी से यह अनुरोध किया कि वह कानपुर में रुके एवं अपने पूर्वानुभावों के आधार पर कानपुर को एक स्वच्छ कानपुर बनाने कि दिशा में प्रयास करें । इस कार्य के लिए हम सभी उनके आभारी रहेंगे ।

सत्र में आये हुए अन्य गणमान्यों ने भी सीवर के अत्यधिक बहने, जगह-जगह कूड़ा फेकने और जलाने एवं समय पर कूड़ा न उठाने जैसे समस्याओं को गोष्ठी में रखा । समस्याओं के निस्तारण के लिए बाबा हरदेव सिंह जी ने कहा कि जब तक हम टीम वर्क नहीं करेंगे यह समस्या वैसी ही रहेगी हमें एकजुट होकर अपने-अपने वार्डों में कार्य करना होगा तत्पश्चात नगर निगम को कूड़ा संगृहीत करने के लिए संपर्क करना होगा ।

सभा का संचालन कैप्टेन एस.सी.त्रिपाठी, परिवर्तन संस्था, ने किया एवं सूचित किया इस कार्य में मीडिया की भूमिका अहम् है जो कि जनसाधारण को जाग्रत करने का प्रयास करे जिससे हमें निकट भविष्य में एक स्वच्छ कानपुर देखने को मिले ।

धन्यवाद प्रस्ताव देते हुए श्री प्रेम मनोहर गुप्ता, सदस्य, मर्चेट्स चैम्बर ऑफ उत्तर प्रदेश ने सरकार द्वारा शौचालय बनाने के निर्णय को एक सराहनीय प्रयास बताते हुए सूचित किया कि इसमें पानी की उचित व्यवस्था होनी चाहिए जिससे लोग इसका सुचारू रूप से उपयोग कर सकें । लोगों को भी अपने दायित्व के प्रति जागरूक होने की जरूरत है जिससे व्यवस्था परिवर्तन हो सके ।

सत्र में उपस्थित प्रमुख गणमान्य : श्री बी.के. शर्मा, योगगुरु ज्योति बाबा, श्री बी.के. भरतीया, डॉ. कुमकुम पाण्डेय, श्री एस.बी.शर्मा, तथा मर्चेट्स चैम्बर ऑफ उत्तर प्रदेश एवं कानपुर परिवर्तन फोरम के सदस्यगण भी उपस्थित थे ।

सधन्यवाद

मर्चेट्स चैम्बर ऑफ उत्तर प्रदेश

